

Brussell, 22 ta' Ottubru 2020
(OR. en)

12168/20

Fajl Interistituzzjonali:
2020/0240(NLE)

SCH-EVAL 160
ENFOPOL 257
COMIX 491

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	20 ta' Ottubru 2020
lil:	Delegazzjonijiet
Nru. dok. preċ.:	11279/20
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2019 tal- Ungerija dwar l-applikazzjoni tal-acquis ta' Schengen fil-qasam tal- kooperazzjoni tal-pulizija

Id-delegazzjonijiet isibu mehmuża d-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2019 tal-Ungerija dwar l-applikazzjoni tal-acquis ta' Schengen fil-qasam tal-kooperazzjoni tal-pulizija, adottata permezz ta' proċedura bil-miktub fl-20 ta' Ottubru 2020.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2019 tal-Ungerija dwar l-applikazzjoni tal-acquis ta' Schengen fil-qasam tal-kooperazzjoni tal-pulizija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidraw il-proposta mill-Kummissjoni Ewropea,

Billi:

- (1) L-għan ta' din id-Deċiżjoni huwa li tirrakkomanda lill-Ungerija azzjonijiet korrettivi biex tindirizza n-nuqqasijiet identifikati fl-evalwazzjoni ta' Schengen fil-qasam tal-kooperazzjoni tal-pulizija li saret fl-2019. Wara l-evalwazzjoni, rapport li jkopri l-konkluzjonijiet u l-valutazzjonijiet u li jelenka l-aħjar prattiki u n-nuqqasijiet identifikati matul l-evalwazzjoni, ġie adottat bid-Deċiżjoni ta' Implimentazzjoni tal-Kummissjoni C(2020) 950.
- (2) Fid-dawl tal-importanza tat-titjib meħtieġ fl-applikazzjoni tal-kooperazzjoni tal-pulizija, jenħtieġ li tingħata prijorità lill-implimentazzjoni tar-rakkomandazzjonijiet 1 sa 11 f'din id-Deċiżjoni.

¹ ĠU L 295, 6.11.2013, p. 27.

- (3) Jenhtieg li din id-Deciżjoni tintbagħat lill-Parlament Ewropew u lill-parlamenti tal-Istati Membri. F'konformità mal-Artikolu 16(8) tar-Regolament (UE) Nru 1053/2013, jenhtieg li, fi żmien 6 xhur mill-adozzjoni ta' din id-Deciżjoni, l-Ungerija tipprovdi valutazzjoni tat-titjib (possibbli) lill-Kummissjoni b'deskrizzjoni tal-azzjonijiet mehtieġa,

JIRRAKKOMANDA:

li l-Ungerija jenhtieg li:

1. tikkonsolida l-għbir tal-analizi u l-valutazzjonijiet tar-riskju kemm fil-livell reġjonali kif ukoll f'dak nazzjonali u f'kuntest transfruntier bil-għan li jiġu żviluppata strateġiji aktar proattivi ta' infurzar tal-liġi (pereżempju meta jkunu qed jiġu ppjanati operazzjonijiet transfruntiera, bħal pattulji tal-fruntiera). Il-metodoloġija CIRAM¹ tista' tiġi applikata għal reati transfruntiera f'dan ir-rigward;
2. issaħħaħ il-kapaċitajiet tas-Subunità tal-Operazzjonijiet Internazzjonali tas-Servizzi tar-Rispons Rapidu u dawk Speċjali tal-Pulizija bil-għan li tiġi żgurata l-eżekuzzjoni bla xkiel u f'waqtha ta' operazzjonijiet transfruntiera, b'mod partikolari s-sorveljanza transfruntiera;
3. tiżviluppa aktar il-modulu tas-Sistema ta' Ġestjoni tal-Każijiet (CMS) taċ-Ċentru ta' Kooperazzjoni tal-Pulizija integrat fis-CMS ROBOCOP² nazzjonali bil-għan li tippermetti komunikazzjoni ma' Ċentri oħra ta' Kooperazzjoni tal-Pulizija u mal-ILECC³;
4. issaħħaħ is-sorveljanza tal-ILECC fuq l-attivitajiet tal-PCCs permezz ta' użu aktar estensiv ta' soluzzjonijiet tekniċi disponibbli;
5. tiżgura l-għażla b'mod awtomatiku tal-bażijiet ta' data nazzjonali, tas-SIS⁴ u tal-INTERPOL matul it-tfittxijiet kemm fuq apparati portabbli u mhux portabbli;

¹ Il-Mudell Integrat Komuni għall-Analizi tar-Riskju.

² Is-Sistema ta' Ġestjoni tal-Każijiet ċentralizzata ta' *Rendőrség*.

³ Iċ-Ċentru ta' Kooperazzjoni għall-Infurzar tal-Liġi Internazzjonali - *Nemzetközi Bűnügyi Együttműködési Központ*.

⁴ Is-Sistema ta' Informazzjoni ta' Schengen.

6. tiżviluppa għodda ta' tiftix uniku biex jiġi żgurat it-tqabbil tal-bażijiet ta' data;
7. tiżviluppa aktar is-sistemi tal-IT¹ tal-pulizija biex ikopru l-funzjonalità tat-tiftix ta' "kwalunkwe isem" kemm fuq apparati portabbli u mhux portabbli;
8. tinkludi kemm "azzjoni li għandha tittiehed" kif ukoll informazzjoni ta' kuntatt tal-ILECC f'każ ta' hit fil-bażijiet ta' data tal-INTERPOL;
9. tiżviluppa manwali/linji gwida għall-persunal tas-SPOC², inkluż azzjonijiet u proċeduri li għandhom jitwettqu bil-għan li tiġi ffaċilitata l-istandardizzazzjoni tal-prattiki eżistenti (b'mod partikolari għall-impjegati l-godda);
10. ittejjeb it-taħriġ dwar kwistjonijiet relatati mal-kooperazzjoni internazzjonali tal-pulizija (inkluż permezz ta' soluzzjonijiet ta' taġlim online li jkun faċli għall-utent);
11. tipprovdi korsijiet tal-lingwi addizzjonali għall-uffiċjali tal-pulizija li jaħdmu f'żoni turistiċi;
12. tikkunsidra l-iżgurar ta' aċċess dirett tal-infurzar tal-liġi għar-registri ta' lukandi aljeni f'konformità mal-Artikolu 45 tas-CISA³;
13. tikkunsidra l-iżvilupp ulterjuri tal-IT biex tiżgura li t-talbiet ta' informazzjoni strutturati għal MONDOC⁴ jiġu vverifikati awtomatikament mal-bażijiet ta' data rilevanti kollha;
14. tkompli l-proġett li jiddaħhlu l-messagġi tas-SIENA BPL⁵ fil-MONDOC u ROBOCOP (inkluż fil-modulu taċ-Ċentru ta' Kooperazzjoni tal-Pulizija tal-ROBOCOP);
15. tesplora possibbiltajiet biex itejbu l-kapaċitajiet għat-traċċar tal-GPS⁶ ta' vetturi ta' pattulja nazzjonali fit-territorju ta' (u f'kooperazzjoni ma') pajjiżi ġirien ta' Schengen;

1 It-Teknoloġija tal-Infommazzjoni.

2 Il-Punt Uniku ta' Kuntatt.

3 Il-Konvenzjoni li timplimenta l-Ftehim ta' Schengen.

4 Is-Sistema ta' Ġestjoni tal-Każijiet tas-SPOC.

5 L-Applikazzjoni ta' Network għall-Iskambju Sikur ta' Informazzjoni - Livell ta' Protezzjoni Bażiku.

6 Is-Sistema ta' Pożizzjonament Globali.

16. tikkunsidra żżid l-għadd ta' apparati li jippermettu aċċess mobbli għal bazijiet ta' data għad-dispożizzjoni ta' uffiċjali tal-pulizija u tiżgura l-użu effiċjenti tagħhom (permezz ta' taħriġ);
17. iżżid is-sensibilizzazzjoni dwar l-użu tal-EIS¹ u s-SIENA;
18. tqajjem sensibilizzazzjoni dwar il-benefiċċju tad-Deċiżjoni Kwadru 2006/960/ĠAI tat-18 ta' Diċembru 2006²;
19. tqajjem sensibilizzazzjoni dwar l-aċċess għas-Sistema ta' Informazzjoni dwar il-Viża għall-finijiet ta' infurzar tal-liġi.

Magħmul fi Brussell,

Għall-Kunsill

Il-President

¹ Is-Sistema ta' Informazzjoni tal-Europol.

² Deċiżjoni Kwadru 2006/960/ĠAI tat-18 ta' Diċembru 2006 dwar is-simplifikazzjoni tal-iskambju ta' informazzjoni u intelligence bejn l-awtoritajiet tal-infurzar tal-liġi tal-Istati Membri tal-Unjoni Ewropea.